

இனிமையான குழந்தைகளே! பாபாவின் ப்ரீமத் படி நடந்து தன்னை அலங்கரித்துக் கொள்ளுங்கள்.  
பரசிந்தனையினால் தனது அலங்காரத்தைக் கெடுக்காதீர்கள். நேரத்தை வீணாக்காதீர்கள்.

கேள்வி : குழந்தைகளாகிய நீங்கள் பாபாவைக் காட்டிலும் சிறந்த மந்திரவாதிகள் - எப்படி?

பதில் : இங்கே அமர்ந்து கொண்டே நீங்கள் இந்த லட்சுமி-நாராயணரைப் போல் உங்களை அலங்கரித்துக் கொண்டிருக்கிறீர்கள். இங்கே அமர்ந்து கொண்டே உங்களை நீங்களே மாற்றம் செய்து கொண்டிருக்கிறீர்கள், இதுவும் கூட மந்திரவாதம் தான். அல்லாவை மட்டும் நினைவு செய்வதால் உங்களுக்கு அலங்காரம் ஆகிவிடுகின்றது. கையையோ, காலையோ காரியத்தில் ஈடுபடுத்த வேண்டிய அவசியமும் இல்லை. வெறும் சிந்தனை செய்வதற்கான விசயம். யோகத்தினால் நீங்கள் மென்மையாக, தூய்மையாக, அழகாக ஆகிவிடுகிறீர்கள். உங்களுக்கு ஆத்மா மற்றும் சரீரம் இரண்டும் தங்கமாக ஆகிவிடுகின்றன. இதுவும் கூட அற்புதம். தானே?

ஓம் சாந்தி. ஆன்மீக மந்திரவாதி அமர்ந்து ஆன்மீகக் குழந்தைகளுக்கு பாபாவைக் காட்டிலும் சிறந்த மந்திரவாதிகளாகிய குழந்தைகளுக்குச் சொல்லிப் புரிய வைக்கிறார் - நீங்கள் இங்கே அமர்ந்து கொண்டு என்ன செய்து கொண்டிருக்கிறீர்கள்? இங்கே உட்கார்ந்திருந்தாலும் எந்த அசைவும் இல்லை. தந்தை அல்லது நாயகன், நாயகிகளுக்கு யுக்தி சொல்லிக் கொண்டிருக்கிறார். மணமகன் கேட்கிறார் - இங்கே அமர்ந்து கொண்டு என்ன செய்து கொண்டிருக்கிறீர்கள்? தன்னை இந்த லட்சுமி-நாராயணர் போல் அலங்கரித்துக் கொண்டிருக்கிறீர்கள். யாராவது புரிந்து கொள்வார்களா? நீங்கள் அனைவரும் இங்கே அமர்ந்திருக்கிறீர்கள், பிறகு உங்களது முயற்சியின் தகுதிக்கேற்றவாறு தான் இருக்கின்றீர்கள் அல்லவா? பாபா சொல்கிறார், இதுபோல் அலங்கரிக்கப்பட்டவர்களாக ஆகவேண்டும். உங்களுடைய நோக்கம், குறிக்கோளே இது தான், வருங்கால அமரபுரிக்காக. இங்கே இருந்து கொண்டே நீங்கள் என்ன செய்து கொண்டிருக்கிறீர்கள்? சொர்க்கத்தின் அலங்காரத்திற்காக முயற்சி செய்து கொண்டிருக்கிறீர்கள். இதை என்னவென்று சொல்வது? இங்கே இருந்து கொண்டே தன்னைத் தான் மாற்றிக் கொண்டிருக்கிறீர்கள். எழுந்திருக்கும் போதும் அமரும் போதும் நடமாடும் போதும் பாபா மன்மனாபவ என்ற சாவியைத் தந்திருக்கிறார். இந்த ஒருவரிடம் அல்லாமல் வேறு யாரிடமும் தவறான விசயங்களைச் சொல்லியும் கேட்டும் நேரத்தை வீணாக்காதீர்கள். நீங்கள் உங்களுடைய அலங்காரத்திலேயே ஈடுபட்டிருக்கிறீர்கள். மற்றவர்கள் செய்தாலென்ன, செய்யாவிட்டாலென்ன? அதில் நீங்கள் ஏன் செல்ல வேண்டும்? நீங்கள் உங்களது முயற்சியில் இருங்கள். எவ்வளவு புரிந்து கொள்ள வேண்டிய விசயங்கள்! யாராவது புதிதாகக் கேட்டால் வியப்படைவார்கள். உங்களில் சிலர் தங்களின் அலங்காரம் செய்து கொண்டிருக்கிறார்கள். சிலரோ மேலும் அலங்காரத்தைக் கெடுத்துக் கொண்டிருக்கிறார்கள். பரசிந்தனை முதலியவற்றில் நேரத்தை வீணடித்துக் கொண்டிருக்கிறார்கள். பாபா குழந்தைகளுக்குச் சொல்லிப் புரிய வைக்கிறார், நீங்கள் உங்களை மட்டுமே பாருங்கள், நாம் என்ன செய்து கொண்டிருக்கிறோம் என்று. மிகச் சிறிய யுக்தி சொல்லியிருக்கிறார், ஒரே ஒரு வார்த்தை தான் - மன்மனாபவ! நீங்கள் இங்கே அமர்ந்திருக்கிறீர்கள், ஆனால் புத்தியில் உள்ளது - முழு சிருஷ்டியின் சக்கரமும் எப்படிச் சுற்றுகிறது என்பது. இப்போது மீண்டும் நாம் உலகத்திற்கு அலங்காரம் செய்து கொண்டிருக்கிறோம். நீங்கள் எவ்வளவு பத்மாபதம் பாக்யசாலியாக இருக்கிறீர்கள்! இங்கே அமர்ந்து கொண்டே நீங்கள் எவ்வளவு காரியங்கள் செய்கிறீர்கள்! கை-கால் எதையும் பயன்படுத்திக் காரியமாற்றுவதற்கான விசயம் இல்லை. சிந்தனையின் விசயம் மட்டுமே. நீங்கள் சொல்வீர்கள் நாங்கள் இங்கே அமர்ந்தவாறே உயர்ந்ததிலும் உயர்ந்த உலகத்தின் அலங்காரம் செய்து கொண்டிருக்கிறோம் என்று. மன்மனாபவ என்ற மந்திரம் எவ்வளவு உயர்ந்தது! இந்த யோகத்தின் மூலம் தான் உங்களுடைய பாவங்கள் பஸ்மமாகிக் கொண்டே செல்லும். மேலும் நீங்கள் தூய்மையாகி-ஆகிப் பிறகு எவ்வளவு அழகானவர்களாக ஆகிவிடுகிறீர்கள்! இப்போது ஆத்மா பதித்தாக உள்ளது என்றால் சரீரத்தின் நிலையையும் பாருங்கள், என்னவாக ஆகிவிட்டது! இப்போது உங்களுக்கு ஆத்மா, சரீரம் இரண்டும் தங்கமாக ஆகிவிடும். இது அற்புதம் இல்லையா? ஆக, இதுபோல் தன்னை அலங்காரம் செய்து கொள்ள வேண்டும். தெய்வீக குணங்களையும் தாரணை செய்ய வேண்டும். பாபா அனைவருக்கும் ஒரே வழியைச் சொல்கிறார் - அப்பா மற்றும் ஆஸ்தி. இது அல்லாவாகிய அப்பாவின் விசயம் மட்டுமே. தந்தையை நினைவு செய்து கொண்டே இருப்பீர்களானால் உங்கள் அலங்காரம் முழுவதும் மாறிவிடும்.

09.09.2009

பாபாவை விடவும் நீங்கள் பெரிய மந்திரவாதிகள். உங்களுக்கு யுக்தி சொல்கிறார், இப்படி இப்படிச் செய்வதன் மூலம் உங்களுக்கு அலங்காரம் ஆகிவிடும். தன்னை அலங்காரம் செய்து கொள்ளாததால் வீணாக உங்களுக்கு நீங்களே நஷ்டத்தை ஏற்படுத்திக் கொள்கிறீர்கள். நாம் பக்தி மார்க்கத்தில் என்னென்ன செய்து வந்தோம் என்பதை நன்றாகவே அறிவீர்கள். அலங்காரம் முழுவதையுமே கெடுத்துக் கொண்டு என்னவாக ஆகியிருக்கிறீர்கள்! இப்போது ஒரே ஒரு வார்த்தை மூலம், பாபாவின் நினைவினால் உங்களுக்கு அலங்காரம் ஆகிவிடுகிறது. குழந்தைகளுக்கு எவ்வளவு நன்றாகச் சொல்லிப் புரிய வைத்துப் புத்துணர்ச்சி அளிக்கின்றார்! இங்கே அமர்ந்து கொண்டு நீங்கள் என்ன செய்கிறீர்கள்? நினைவு யாத்திரையில் அமர்ந்திருக்கிறீர்கள். யாருக்காவது சிந்தனை வேறு பக்கம் சென்றால் அலங்காரம் ஆகாது. நீங்கள் அலங்கரிக்கப் பட்டிருந்தால் பிறகு மற்றவர்களுக்கும் வழி சொல்ல வேண்டும். பாபா வருவதே இதுபோல் அலங்கரிப்பதற்காகத் தான். சிவபாபா, இது நீங்கள் செய்யும் அற்புதம்! நீங்கள் எங்களுக்கு எவ்வளவு அலங்காரம் செய்கிறீர்கள்! அமரும் போதும் எழுந்திருக்கும் போதும் நடமாடும் போதும் தனக்கு அலங்காரம் செய்து கொள்ள வேண்டும். சிலரோ தனக்கு அலங்காரம் செய்து கொள்வதில்லை என்பதோடு மற்றவர்களின் அலங்காரத்தையும் கலைத்துக் கொண்டே இருக்கிறார்கள். வேண்டாத விசயங்களைச் சொல்லி அவர்களுடைய மனநிலையையும் கீழே இறக்கி விடுகின்றனர். தானும் அலங்காரமின்றி இருந்து விடுகிறார்கள் என்றால் மற்றவர்களையும் அதுபோல் இருக்க வைத்து விடுகிறார்கள். ஆகவே நன்றாக யோசித்து சிந்தனை செய்யுங்கள் - பாபா எப்படி-எப்படி யுக்தி சொல்கிறார்! பக்தி மார்க்கத்தின் சாஸ்திரங்களைப் படிப்பதால் இந்த யுக்திகள் வருவதில்லை. சாஸ்திரங்களோ பக்தி மார்க்கத்தினுடையவை. உங்களிடம் கேட்கிறார்கள், நீங்கள் ஏன் சாஸ்திரங்களை மதிப்பதில்லை என்று. அவர்களுக்குச் சொல்லுங்கள், நாங்கள் அனைத்தையுமே மதிக்கின்றோம். அரைக்கல்பம் பக்தி செய்திருக்கிறோம் சாஸ்திரங்கள் படிக்கின்றோம் என்றால் யார் ஏற்றுக் கொள்ள மாட்டார்கள்? இரவும் பகலும் நிகழ்கிறது என்றால் நிச்சயமாக இரண்டையும் ஏற்றுக் கொள்வார்கள் தானே? இதுவோ எல்லையற்ற பகல் மற்றும் இரவு.

பாபா சொல்கிறார் - இனிமையான குழந்தைகளே, நீங்கள் உங்களை அலங்கரித்துக் கொள்ளுங்கள். நேரத்தை வீணாக்காதீர்கள். நேரம் கொஞ்சம் தான் உள்ளது. உங்களுக்கு மிகவும் விசால புத்தி இருக்க வேண்டும். உங்களுக்குள் மிகவும் அன்புடன் இருக்க வேண்டும். நேரத்தை வீணாக்கக் கூடாது, ஏனென்றால் உங்களது நேரம் மிகவும் மதிப்பு வாய்ந்தது. சோழியிலிருந்து வைரம் போல நீங்கள் ஆகிறீர்கள். இதை நீங்கள் சும்மா (தேவையில்லாது) கேட்டுக் கொண்டிருக்கவில்லை. இது வெறும் கதையா என்ன? பாபா ஒரு வார்த்தை தான் சொல்கிறார். பெரிய-பெரிய மனிதர்கள் அதிகம் பேசக் கூடாது. பாபாவோ ஒரு வினாடியில் ஜீவன் முக்திக்கான வழி சொல்கிறார். இவர்கள் உயர்ந்த அலங்காரத்துடன் கூடியவர்கள். அதனால் தான் அவர்களுடைய சித்திரங்களுக்கு அதிகம் பூஜை செய்து கொண்டிருக்கிறார்கள். எவ்வளவு பெரிய மனிதர்களோ அவ்வளவு பெரிய கோயில் கட்டுவார்கள், பெரிய அலங்காரம் செய்வார்கள். முன்போ தேவதைகளின் உருவங்கள் மீது வைர மாலைகள் அணிவித்து வந்தார்கள். பிரம்மா பாபாவுக்கோ இதில் அனுபவம் உள்ளது இல்லையா? பாபா இலட்சுமி-நாராயணருக்காகத் தாமே வைரமாலை செய்திருந்தார். உண்மையிலோ அவர்களுடையதைப் போன்ற ஆடை அணிகலன்களை யாராலும் உருவாக்க முடியாது. இப்போது நீங்கள் நம்பர்வார் முயற்சியின்படி உருவாக்கிக் கொண்டிருக்கிறீர்கள். ஆக, பாபா சொல்லிப் புரிய வைக்கிறார்-குழந்தைகளே, தன்னுடைய நேரத்தையும் வீணாக்காதீர்கள், மற்றவர்களின் நேரத்தையும் வீணாக்காதீர்கள். மிகவும் சுலபமான யுக்தியை பாபா சொல்கிறார். என்னை நினைவு செய்வீர்களானால் பாவங்கள் நீங்கி விடும். நினைவில்லாமல் இவ்வளவு அலங்காரம் நடைபெற முடியாது. நீங்கள் இதுபோல் (தேவதைகளாக) ஆகக்கூடியவர்கள் அல்லவா? தெய்வீக சபாவத்தை தாரணை செய்ய வேண்டும். இதில் சொல்ல வேண்டிய அவசியம் கூட இல்லை. ஆனால் கல்புத்தியுள்ளவர்களுக்கு அனைத்தையும் சொல்லிப் புரிய வைக்க வேண்டியுள்ளது. ஒரு வினாடியின் விசயம். பாபா சொல்கிறார் - இனிமையிலும் இனிமையான குழந்தைகளே, நீங்கள் உங்கள் தந்தையை மறந்ததால் எவ்வளவு அலங்காரத்தைக் கெடுத்துக் கொண்டு விட்டீர்கள்! பாபாவோ சொல்கிறார், போகும் போதும் வரும் போதும் (நடைப் பயிற்சியின் போது) அலங்காரம் செய்து கொண்டே இருங்கள். ஆனால் மாயாவும் குறைந்ததல்ல. ஒரு சிலர் எழுதுகின்றனர் -- பாபா, உங்களுடைய மாயா மிகவும் தொந்தரவு செய்கிறது என்று. அட, என்னுடைய மாயா எங்கே உள்ளது? இதுவோ விளையாட்டு இல்லையா? நானோ உங்களை மாயாவிடமிருந்து விடுவிப்பதற்காக வந்திருக்கிறேன். பிறகு எதற்காக என்னுடைய மாயா?

இச்சமயம் முழுமையாக இதனுடைய ராஜ்யம் தான். எப்படி இந்த இரவுக்கும் பகலுக்கும் இடையில் வேறுபாடு (மாயாவின்) இருக்காதோ அதுபோல. இது தான் பிறகு எல்லையற்ற இரவு மற்றும் பகல் ஆகிறது. இதில் ஒரு வினாடி கூட வேறுபாடு இருக்க முடியாது. இப்போது குழந்தைகளாகிய நீங்கள் நம்பர்வார் முயற்சியின் படி இத்தகைய அலங்காரம் செய்து கொண்டிருக்கிறீர்கள். பாபா சொல்கிறார் - சக்கரவர்த்தி ராஜா ஆகவேண்டுமானால் சக்கரத்தைச் சுற்றிக் கொண்டே இருங்கள். இல்லறத்திலேயே இருங்கள். ஆனால் இதில் முழுவதும் புத்தி மூலம் காரியமாற்ற வேண்டும். ஆத்மாவில் தான் மனம்-புத்தி உள்ளது. இங்கே உங்களுக்கு வெளியில் உள்ள கடினமான வேலை முதலிய எதுவும் இல்லை. நீங்கள் இங்கே வருவதே உங்களை நீங்களே அலங்கரித்துக் கொள்வதற்காக, புத்துணர்ச்சி பெறுவதற்காக. பாபா கற்றுத் தருவதோ அனைவருக்கும் ஒரே மாதிரித் தான். இங்கே பாபாவிடம் வருகிறீர்கள், புதுப்புது கருத்துக்களை நேரடியாகக் கேட்பதற்காக. பிறகு வீட்டிற்குச் செல்வீர்களானால் என்னென்ன கேட்டீர்களோ, அவையெல்லாம் வெளியேறி விடுகின்றன. இங்கிருந்து வெளியில் சென்றவுடன் (புத்தியாகிய) பையைப் பிரித்தெடுத்து விடுகிறார்கள். எதைக் கேட்டார்களோ அதைப் பற்றிச் சிந்தனை செய்வதில்லை. உங்களுக்காகவே இங்கே தனிமைக்கான இடங்கள் நிறைய உள்ளன. வெளியிலோ இரத்தம் குடிக்கும் பூச்சிகள் சுற்றிக் கொண்டே இருக்கின்றன. ஒருவர் மற்றவரைக் கொன்று இரத்தத்தைக் குடித்துக் கொண்டே இருக்கின்றனர்.

ஆக, பாபா குழந்தைகளுக்கு புரிய வைக்கிறார் -- இந்த உங்களது நேரம் மிகவும் மதிப்பு வாய்ந்தது. இதை நீங்கள் வீணாக்காதீர்கள். தன்னை அலங்கரித்துக் கொள்வதற்கான யுக்திகள் அநேகம் கிடைத்துள்ளன. நான் அனைவரையும் காப்பாற்றுவதற்காக வந்திருக்கிறேன். உங்களுக்கு உலகத்தின் இராஜபதவியைத் தருவதற்காக வந்திருக்கிறேன். ஆகவே இப்போது என்னை நினைவு செய்யுங்கள். நேரத்தை வீணாக்காதீர்கள். வேலைகளை செய்து கொண்டும் கூட பாபாவை நினைவு செய்து கொண்டே இருங்கள். இவ்வளவு ஆத்மாக்கள் அனைவருமே ஒரே ஒரு பரமாத்மா நாயகனுக்கு நாயகிகள். அந்த உலகாயதக் கதைகளை யெல்லாம் நீங்கள் நிறையக் கேட்கிறீர்கள். இப்போது பாபா சொல்கிறார், அவை யனைத்தையும் மறந்து விடுங்கள். பக்தி மார்க்கத்தில் நீங்கள் என்னை நினைவு செய்தீர்கள், உறுதிமொழியும் எடுத்துக் கொண்டிருக்கிறீர்கள் - நாங்கள் உங்களுடையவர்களாகவே ஆவோம் என்று. ஏராளமான நாயகிகளுக்கு ஒரே நாயகன். பக்தி மார்க்கத்தில் சொல்கிறார்கள் - பிரம்மத்தில் ஐக்கியமாகி விடுவோம் என்று. இவையெல்லாம் பயனற்ற வீணான விஷயங்கள். ஒரு மனிதர் கூட மோட்சத்தை அடைய முடியாது. இதுவோ அனாதி டிராமா, இவர்கள் அனைவரும் நடிகர்கள். இதில் கொஞ்சம் கூட வித்தியாசம் இருக்க முடியாது. பாபா சொல்கிறார், ஓர் அல்லாவை மட்டும் நினைவு செய்வீர்களானால் உங்களுக்கு அலங்காரம் ஆகிவிடும். இப்போது நீங்கள் இவர்களைப் போல் (இலட்சுமி-நாராயணர்) ஆகிக் கொண்டிருக்கிறீர்கள். நினைவில் வருகிறது, அநேக தடவைகள் நாம் இந்த அலங்காரம் செய்து கொண்டிருக்கிறோம். கல்ப-கல்பமாக பாபா நீங்கள் வருவீர்கள், நாங்கள் நீங்கள் சொல்வதை மட்டுமே கேட்போம். எவ்வளவு ஆழமான கருத்துக்கள்! பாபா மிக நல்ல யுக்திகள் சொல்லியிருக்கிறார். அப்படிப்பட்ட தந்தைக்கு பலியாவேன். நாயகி-நாயகனும் அனைவரும் ஒரே மாதிரி இருப்பதில்லை. இவரோ நாயகிகள் அனைவருக்கும் ஒரே ஒரு நாயகன். சரீர சம்பந்தமான விசயம் எதுவும் கிடையாது. ஆனால் உங்களுக்கு சங்கமயுகத்தில் தான் பாபாவிடமிருந்து இந்த யுக்தி கிடைக்கின்றது. எங்கே வேண்டுமானாலும் செல்லுங்கள், உண்ணுங்கள், அருந்துங்கள், சுற்றி வாருங்கள், வேலை செய்யுங்கள் - உங்களுடைய அலங்காரத்தைச் செய்து கொண்டே இருங்கள். ஆத்மாக்கள் அனைவரும் ஒரு நாயகனின் நாயகிகள். அவரை மட்டுமே நினைவு செய்து கொண்டிருங்கள். குழந்தைகளில் ஒரு சிலர் சொல்கிறார்கள், நாங்களோ 24 மணி நேரமும் நினைவு செய்து கொண்டே தான் இருக்கிறோம் என்று. ஆனால் யாருமே சதா நினைவு செய்து கொண்டிருக்க முடியாது அதிக பட்சம் இரண்டு அல்லது இரண்டரை மணி நேரம் வரை தான். அதிகமாக எழுதுவார்களானால் பாபா ஏற்றுக் கொள்ள மாட்டார். மற்றவர்களுக்கு நினைவு படுத்தவில்லை என்றால் நீங்கள் நினைவு செய்கிறீர்கள் என்று எப்படி ஏற்றுக் கொள்வது? கஷ்டமான விசயமா என்ன? இதில் செலவு ஏதாவது இருக்கிறதா? எதுவுமே இல்லை. பாபாவை நினைவு செய்து கொண்டே இருப்பீர்களானால் உங்கள் பாவங்கள் நீங்கி விடும். தெய்வீக குணங்களையும் தாரணை செய்ய வேண்டும். தூய்மையற்றவர்கள் யாரும் சாந்திதாமத்திற்கோ சுகதாமத்திற்கோ செல்ல முடியாது. பாபா குழந்தைகளுக்குச் சொல்கிறார், தன்னை ஆத்மா சகோதர-சகோதரன் என்று உணர்ந்திருங்கள். 84 பிறவிகளின் பாகம் இப்போது முழுமையடைகின்றது. இந்தப் பழைய ஆடை

09.09.2009

(சரீரம்) விட்டுவிடக் கூடியதாகும். நாடகத்தைப் பாருங்கள், எப்படி உருவாக்கப் பட்டுள்ளது! முயற்சிக்கு ஏற்றபடி அறிந்து கொள்கிறீர்கள். உலகத்திலோ யாரும் எதையும் அறியாதிருக்கிறார்கள். ஒவ்வொருவரும் தங்களைத் தாங்களே கேட்டுக் கொள்ளுங்கள், நாம் பாபாவின் வழிமுறைப்படி நடக்கின்றோமா? நடப்பீர்களானால் அலங்காரமும் நன்றாக இருக்கும். ஒருவர் மற்றவர்க்குத் தலைகீழான விசயங்களைச் சொல்வதால் அல்லது கேட்பதால் தங்களது அலங்காரத்தைக் கெடுத்துக் கொள்கிறார்கள் என்றால் மற்றவர்களின் அலங்காரத்தையும் கெடுத்து விடுகிறார்கள். குழந்தைகளோ இதே ஈடுபாட்டில் எண்ணத்தில் இருக்க வேண்டும், அதாவது நாம் இத்தகைய அலங்காரதாரியாக எப்படி ஆவது? மற்றப்படி எல்லாமே சரி தான். வயிற்றுக்காக ரொட்டி சிரமமின்றி கிடைக்கும். உண்மையில் வயிறு அதிகம் சாப்பிடுவதில்லை. நீங்கள் சந்தியாசிகள் தான் என்றாலும் இராஜயோகிகள். மிக உயர்ந்தவரும் அல்ல, மிகத் தாழ்ந்தவரும் அல்ல. உண்ணுங்கள், ஆனால் அதிகமாக அதுவே பழக்கமாகி விடக் கூடாது. ஒருவர் மற்றவர்க்கு இதையே நினைவு படுத்துங்கள். சிவபாபா நினைவிருக்கிறதா? அவருடைய ஆஸ்தி நினைவிருக்கிறதா? உலக ராஜபதவியின் அலங்காரம் நினைவிருக்கிறதா? சிந்தனை செய்யுங்கள். இங்கே அமர்ந்தவாறே உங்களுக்கு என்ன வருமானம் ஆகிக் கொண்டிருக்கிறது! இந்த வருமானத்தினால் அளவற்ற சுகம் கிடைக்கின்றது, நினைவு யாத்திரையினால் மட்டுமே, வேறு எந்தக் கஷ்டமும் கிடையாது. பக்தி மார்க்கத்தில் எவ்வளவு இழப்பை அடைகின்றனர்! இப்போது பாபாவந்திருக்கிறார், அலங்கரிப்பதற்காக. ஆகவே தன்னைப் பற்றி நல்லபடியாகச் சிந்தனை செய்யுங்கள். மறவாதீர்கள். மாயா மறக்கடித்து விடுகின்றது. பிறகு நேரத்தை அதிகமாக வீணாக்குகின்றனர். உங்களுடைய இந்த நேரம் மிகவும் மதிப்பு வாய்ந்ததாகும். படிப்பின் முயற்சியினால் மனிதர்கள் என்னவாக இருந்து என்னவாக ஆகிவிடுகிறார்கள்! பாபா உங்களுக்கு வேறு எந்த ஒரு கஷ்டமும் கொடுப்பதில்லை. என்னை நினைவு செய்யுங்கள் என்று மட்டுமே சொல்கிறார். எந்த ஒரு புத்தகத்தையும் சாஸ்திரம் முதலானவை படிக்க வேண்டிய அவசியம் இல்லை. பாபா ஏதேனும் புத்தகத்தை எடுத்துக் கொள்கிறாரா என்ன? பாபா சொல்கிறார், நான் வந்து இந்தப் பிரஜாபிதா பிரம்மா மூலம் தத்தெடுக்கிறேன். பிரஜாபிதா இல்லையா? ஆக, இவ்வளவு விகாரத்தினால் பிறவி எடுத்தவர்கள் பிரஜைகள் எப்படி ஆகிறார்கள்? குழந்தைகள் தத்தெடுக்கப் படுகின்றனர். ஆஸ்தி தந்தையிடமிருந்து கிடைக்கும். சிவபாபா பிரம்மா மூலம் தத்தெடுக்கின்றார். அதனால் அவரைத் தாய்-தந்தை என்கிறார்கள். இதையும் நீங்கள் அறிவீர்கள், பாபா இங்கு வருவது மிகவும் சரியான நேரத்தில் இருக்கும். மிகச்சரியான நேரத்தில் வருகின்றார், மிகச் சரியான நேரத்தில் சென்று விடுவார். உலகம் மாற்றமடைந்தே ஆக வேண்டும். இப்போது பாபா குழந்தைகளாகிய உங்களுக்கு எவ்வளவு புத்தியைத் தருகிறார்! பாபாவின் வழிமுறைப்படி நடக்க வேண்டும். மாணவர்கள் எதைப் படிக்கிறார்களோ அது தான் புத்தியில் இருக்க வேண்டும். நீங்களும் கூட இந்த சம்ஸ்காரத்தை எடுத்துச் செல்கிறீர்கள். எப்படி பாபாவிடம் என்ன சம்ஸ்காரம் உள்ளதோ அதுபோல் ஆத்மாவாகிய உங்களுக்குள்ளும் இந்த சம்ஸ்காரங்கள் நிரம்புகின்றன. பிறகு எப்போது இங்கே வருகிறீர்களோ அப்போது அதே பாகம் (நடிப்பு) திரும்பவும் நடைபெறும். முயற்சியின்படி வரிசைக் கிரமமாக வருவீர்கள். உங்கள் மனதை நீங்களே கேட்டுக் கொள்ளுங்கள் - எந்த அளவு முயற்சி செய்திருக்கிறோம், நம்மை அலங்கரிப்பதற்காக? நேரத்தை எங்காவது வீணாக்காமல் இருக்கிறோமா? பாபா எச்சரிக்கை தருகிறார் - வெளி விசயங்களில் நேரத்தை எங்காவது வீணாக்கி விடாதீர்கள். பாபாவின் ஸ்ரீமத்தை நினைவு வையுங்கள். மனிதர்களின் வழிமுறைப்படி நடக்காதீர்கள். நாம் பழைய உலகத்தில் இருக்கிறோம் என்பது உங்களுக்குத் தெரியாமல் இருந்தது. நீங்கள் என்னவாக இருந்தீர்கள் என்பதை பாபா சொல்லியிருக்கிறார். இந்தப் பழைய உலகத்தில் எவ்வளவு அளவற்ற துக்கம்! இதுவும் நாடகத்தின் படி (நடிப்பின்) பாகம் கிடைத்துள்ளது. நாடகத்தில் உள்ளபடி அநேக தடைகளும் வருகின்றன. பாபா சொல்லிப் புரிய வைக்கிறார் - குழந்தைகளே, இது ஞானம் மற்றும் பக்தியின் விளையாட்டு. அற்புதமான நாடகம். இவ்வளவு சிறிய ஆத்மாவுக்குள் அழியாத ஞானம் முழுவதும் அடங்கியுள்ளது. அது தொடர்ந்து நடைபெற்றுக் கொண்டே இருக்கின்றது. நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!